



# Посебни услови за осигурување од професионална одговорност на лица вработени во агенции за обезбедување

УС-опо-Обез  
18-8-МК

## член 1: воведни одредби

- [1] Договорите за осигурување од професионална одговорност на лица вработени во агенции за обезбедување се склучуваат согласно важечките Општи услови за осигурување од професионална одговорност и одредбите на овие Посебни услови.
- [2] Доколку некои од одредбите на Општите услови за осигурување од професионална одговорност се спротивни на одредбите на овие Услови, ќе се применуваат одредбите утврдени во овие Посебни услови.

## член 2: осигурени опасности

- [1] Со осигурувањето од професионална одговорност на лица вработени во агенции за обезбедување е покриена одговорноста на службениците за обезбедување на агенцијата за обезбедување поради професионална грешка, пропуст или повреда при вршење на дејноста обезбедување во согласност со законските прописи.
- [2] Во истиот степен, осигурувачот покрива и оштетување на осигурената сопственост поради грешка направена при планирањето и извршувањето на безбедносните системи кои биле планирани и извршени од страна на осигуреникот, но само ако планирањето и извршувањето биле направени за време на периодот на осигурување.
- [3] Осигурувањето опфаќа и одговорност за штети предизвикани на трети лица кои настанале во врска со вршење на дејноста на агенцијата за обезбедување.

## член 3: неосигурени опасности

- [1] Покрај неосигурените опасности според Општите услови за осигурување од професионална одговорност, осигурувањето не покрива ниту одговорност за штета:
  - 1) која не резултира ниту со штета на лица ниту со штета на предмети (чисто имотна штета);
  - 2) која е последица на намера или груба небрежност на службеникот за обезбедување;
  - 3) која се однесува на договорната одговорност, а која ја надминува правната одговорност за штети;
  - 4) која ќе се случи при инсталација на безбедносни системи;
  - 5) поради недостаток на опрема;
  - 6) доколку дејноста обезбедување не се извршува во согласност со пропишани правила и прописи (на пр., без потпишан договор, без лиценца, обезбедувањето го извршува лице без дозвола, употреба на кучиња и други животни);
  - 7) што ќе се случи на прекршители против кои службеникот за обезбедување презел дејства;
  - 8) што ќе се случи за време на тренинг, без оглед на тоа кој е организаторот и без оглед на тоа дали учеството на службеникот за обезбедување е задолжително;

- 9) што ќе се случи поради исчезнување, оштетување или уништување на готовина, скапоцености, хартии од вредност и други предмети при транспорт и пренос, и доколку се утврди дека превозот или преносот не е извршен во согласност со правилата за начин на превоз на пари и други вредни пратки;
- 10) што ќе се случи поради повреда или смрт на персоналот на осигуреникот, како и на сите други службеници за обезбедување кои вршат услуга обезбедување заедно со вработените кај осигуреникот. За персонал се сметаат лица кои се вработени кај осигуреникот со договор за вработување и лица кои работат врз основа на упатување на нивниот работодавец (зајмена работна сила).

## член 4: обврски на осигурувачот

- [1] Ако не е поинаку договорено, осигурувачот исплаќа заедничка оштета од сите осигурени случаи во една година кои изнесуваат најмногу двојно од договорената осигурена сума.
- [2] Во случај на исплата на двојна осигурена сума, осигурителното покритие може да се продолжи само ако тоа е посебно договорено. Во тој случај премијата се одредува посебно.

## член 5: право на регрес

- [1] Осигурувачот го задржува правото на регрес од осигуреникот во случај кога дополнително ќе се утврди дека штетата е предизвикана со намера, измама или грубо невнимание, а за неа на осигурувачот од страна на осигуреникот не му се презентирани точни и вистинити податоци, односно докази за надомест на штета.